

مولانا سید عبدالشکور ترمذی  
— ساہیوالہ —

# ہذبہ تحقیق اور اس کے نتائج

سطح  
۲

گذشتہ سے پرستہ

ان وجوہ تدریج کے ہوتے ہوئے مولانا کا اس تفسیر کو بیان القرآن کی صریح غلطیوں میں شمار کرنا یقیناً ان کی صریح بے انصافی میں شمار کرنے کے قابل ہے۔

مولانا کے شبہات کا جائزہ اب مناسب معلوم ہوتا ہے کہ مولانا کے ان شبہات کا بھی جائزہ لیا جائے جن کو انہوں نے اس تفسیر کے خلاف پیش کیا ہے۔ جس کو عام طور پر مفسرین نے اختیار کر لیا ہے اور حدیث مرفوع سے اس کی تائید ہو رہی ہے۔

مولانا نے لکھا ہے: ”یہاں عن کے معنی متعین کرنے میں غلط نہیں ہوتی ہے۔ یوں تو عام طور پر یہ حرف بعد وجاوزت کیلئے آتا ہے۔ اور اس اعتبار سے یہ معنی بھی صحیح ہو سکتے ہیں کہ مجھے یاد الہی سے بعد یا غفلت ہو گئی، مگر یہی حرف شاذ جگہ ل، نام کے معنی میں بھی آیا ہے۔ اور یہاں عن بمعنی لام ہے۔ یعنی عن ذکما بن بمعنی لذلکما دبی ہے۔“

اب اس کے یہ معنی ہوں گے کہ مال سے جو محبت کرتا ہوں وہ بھی یاد الہی کیلئے ہے۔ (البلاغ ص ۳۴) اس کے بعد لکھا ہے: چنانچہ وہ (گھوٹے سے ناقل) لائے گئے تو اظہار پسندیدگی کے لئے ان کی

گردنوں اور ناکوں پر محبت سے ہاتھ پھیرنے لگے۔ (البلاغ ص ۳۵)

اول تو مولانا کی نقل کردہ اس عبارت سے ہی واضح ہے کہ حرف عن کے عام معنی بعد و مجاوزتہ کے ہیں۔ اور اس اعتبار سے یہ معنی بھی صحیح ہو سکتے ہیں کہ: مجھے یاد الہی سے بعد یا غفلت ہو گئی۔ جسکو بیان القرآن میں اختیار کیا گیا ہے۔ تو پھر اس کو مولانا کا صریح غلطیوں میں شمار کرنا کیا ان کی زبردستی نہیں ہے؟ دوسرے یہ کہ جب بیان القرآن کی تفسیر عن کے عام طور پر استعمال ہو تو اسے معنی پر مبنی ہے۔ اور اس معنی کے اعتبار سے وہ صحیح ہو سکتی ہے۔ اور عن کے دوسرے معنی، جس پر وہ اپنی تفسیر کی بنیاد رکھ رہے ہیں، مشاذ ہیں، تو پھر تعجب ہے کہ مولانا شاذ معنی پر مبنی تفسیر کو تو صحیح کہتے ہیں۔ اور اس کے بالمقابل معروف معنی پر مبنی تفسیر کو صریح غلط قرار دے رہے ہیں۔

کیا شاذ معنی کے خلاف معروف معنی پر مبنی تفسیر کو صریح غلط قرار دینا بھی تحقیق مجدد کا کوئی

اصول ہے؟

پہلا قرینہ | مولانا لکھتے ہیں: اس تفسیر کی صحت پر پہلا قرینہ تو قرآن کریم کی یہ آیت ہے:

نعم العبدانہ اذاب (یعنی سلیمان بہترین بندہ تھے جو ہر وقت اللہ کی طرف متوجہ رہتے تھے۔) بھلا غور تو کیجئے کہ جس شخص اس لئے بہترین بندہ ہو کہ وہ خدا کی طرف ہمیشہ متوجہ رہتا ہو وہ کیوں کہ مال کی محبت میں خدا سے غافل ہو سکتا ہے۔ (البلاغ ص ۳۵)

اذاب کے معنی ہیں، اللہ کی طرف رجوع کرنے والا، مولانا نے اس کے معنی یہ سمجھ لئے کہ یہ

رجوع الی اللہ کبھی غفلت اور ذہول سے بھی مانع ہے۔ حالانکہ اس لفظ میں ہی اس بات کی طرف اشارہ پایا جاتا ہے۔ کہ اگر کسی وقت معمولی غفلت اور ذہول کا صدور ہوا بھی ہو تو فوراً انابت اور رجوع فرما کر اس کا تدارک فرمایا ہے۔

دوسرے یہ کہ جہادی گھوڑوں کی محبت کو توجہ الی اللہ کے خلاف سمجھنا ہی درست نہیں، کیونکہ جہاد اور آلات جہاد میں اشتغال اور مصروفیت خود توجہ الی اللہ ہی کی ایک شکل ہے۔ اور یہ بھی محبت اللہ ہی کی ایک فرم ہے۔ مگر یہ توجہ الی اللہ چونکہ بالواسطہ تھی اور اس وقت کے وظیفہ میں جس سے ذہول ہو گیا، بلا واسطہ توجہ الی اللہ حاصل تھی، اس فرق کی بنا پر حضرت سلیمان علیہ السلام نے اپنے بلند و بالا منصب اور شان رفیعہ کے لحاظ سے اس کو اجبت حسب الخیر عن ذکر رجوع سے تعبیر فرمایا اور اس کا تدارک اس طرح فرمایا کہ ایسی چیز ہی کو اللہ کی راہ میں قربان فرمایا جو وقت خاص میں بلا واسطہ توجہ الی اللہ میں مل ہو گئی تھی۔ اور گھوڑوں کے ذبح اور قربان کرنے کا حکم فرمایا۔

اعتراض | مولانا نے لکھا ہے کہ : پہلی تفسیر پر یہ اعتراض ہو سکتا ہے کہ خطا تو ان سے سرزد ہوئی کہ وہ یاد الہی سے غافل ہو گئے اور سزا بے زبان اور بے گناہ گھوڑوں کو دی گئی۔ کہ انہیں ہلاک کیا گیا۔ (البلاغ) یہ ذبح ہو کہ قربانی اور تقرب الی اللہ کیلئے عمل میں آیا تھا، اور حضرت سلیمان علیہ السلام کی شریعت میں گھوڑوں کی قربانی جائز تھی۔ اور بہاری شریعت میں بھی گھوڑا حلال ہے۔ تعلیل آگے بہاد کی وجہ سے اس کا ذبح کرنا منوع قرار دیا گیا ہے۔

مولانا کا اس کو سزا کیلئے سمجھنا اور گھوڑوں کے بے زبان اور بے گناہ ہونے کو معصومانہ انداز میں اس طرح ظاہر کرنا جیسا کہ حلال جانوروں کا ذبح کرنا ہی مولانا کے نزدیک ان کے ساتھ کوئی بڑا ہی بے رحمانہ اور ظالمانہ سلوک ہے۔ بشرعی ذبیحہ پر اس قسم کا اظہار خیال غیر مسلموں یا آجکل کے منکرین قربانی کی طرف سے توستا جاتا رہا۔ مگر مولانا کی طرف سے یہ اعتراض حیران کن اور فکر انگیز ہے۔

جناباں، احرام میں جانوروں کے ذبح کرنے اور اراقتہ دم کا شریعت نے جو حکم دیا ہے۔ کیا مولانا کا اس پر بھی یہی اعتراض ہو گا کہ جنابیت تو کی حرم نہ، اور سزا بے زبان اور بے گناہ، جانور کو دی گئی کہ انہیں ہلاک کیا گیا۔ دراصل مولانا کا یہ خیال ہی درست نہیں ہے۔ کہ گھوڑوں کو بطور سزا کے ذبح کیا گیا تھا۔  
اعتراض | مولانا نے لکھا ہے : یہ بھی اعتراض ہو سکتا ہے۔ کہ یہ گھوڑے اگر بیت المال کے تھے تو ان کا تلف کرنا وہ بھی اپنی تسکین نفس کیلئے خیانت برادر اگر اپنے تھے تو یہ اسراف ہو اور جنی تو ربی عام منہین کیلئے بھی جائز نہیں۔ (البلاغ)

ذاتی کلیت پر بھی مولانا کا اسراف کا سوال کھڑا کر دینا بڑا ہی تعجب نیز ہے۔ اور یہ اس غلط خیال پر مبنی ہے کہ گھوڑوں کو بطور سزا کے ہلاک کر دیا گیا تھا۔ حالانکہ حضرت سلیمان علیہ السلام نے اس عمل کو بطور تقرب الی اللہ کے اختیار فرمایا تھا۔ حجتہ الوداع میں آنحضرت صلی اللہ علیہ وسلم نے جو سواڑوں کی قربانی فرمائی تھی کیا مولانا اس کو بھی اسراف میں داخل کریں گے۔ ؟ آخر ذہن میں یہ خیال کیوں جما لیا گیا کہ قربانی کرنے سے مال ضائع ہوتا ہے۔ مولانا کا ایک اعتراض یہ بھی ہے کہ :

اعتراض | مسح کو باحترام کر کے (یعنی ہلاک کرنے) کے معنی میں لینا محض تکلف بلکہ خلاف لغت ہے اور اس سے یہ لازم آئے گا کہ وضو میں جو مہیں دامسحوا بردہ سکھو۔ (یعنی اپنے سروں کو مسح کر دیا گیا ہے۔ یہاں بھی یہی معنی ہوں گے کہ اپنے سر صاف کر دینا یعنی کاٹ ڈالو۔) جس سے ہمیشہ کے لئے دنیا ہی سے چھٹکارا ہو جائے۔) کیونکہ قرآن کا ایک حصہ دوسرے کی تفسیر و توضیح کرتا ہے۔ تو دیا نہیں کرتا۔ (البلاغ)

دامسحوا بردہ سکھم سے معارفہ کر کے مسح کو یعنی قطع لینے کا رد کرنا اس وقت درست ہو سکتا

تھا۔ اگر یہ دعویٰ کیا جوتا کہ "مسح" سے ہمیشہ اور ہر حال میں قطع کے معنی ہی مراد ہوتے ہیں، حالانکہ ایسا دعویٰ نہیں کیا گیا، اس آیت میں مسح کے جو معنی قطع کے لئے گئے ہیں، وہ اس حدیث کی وجہ سے لئے گئے ہیں، جس کا ذکر اوپر آچکا ہے۔

جیسا کہ دامسعودی برؤسکد میں بھی مسح کے معنی سر پر بھینکا ہوا ہاتھ پھیرنے کے اس حدیث سے لئے گئے ہیں جس نے اس آیت کے اجمال کو بیان کیا ہے۔ اب یہ تو مولانا ہی بتلائیں گے کہ کیا ان کے نزدیک کسی آیت کی مراد حدیث سے متعین کرنا، محض تکلف میں داخل ہے؟  
 را مولانا کا یہ کہنا کہ یہ معنی خلافت لغت ہے۔ علامہ زعزعی جو عربیت میں درجہ استاد رکھتے ہیں۔ ان کی تفسیر کشف کے حوالے سے اوپر اس معنی کی تائید گزری ہے۔ اور سلف کی ایک جماعت سے یہ معنی منقول ہیں۔ ایسی صورت میں اس کو خلافت لغت سمجھنا خود انکار لغت کے مترادف ہوگا۔

اغتراض | مولانا کا ایک اعتراض یہ بھی ہے: کہ پہلی تفسیر کی رو سے حتی قوارت کی ضمیر بالکل بے قاعدہ شمس کی طرف راجع ہوتی ہے، حالانکہ اس سارے واقعہ میں کہیں شمس کا ذکر نہیں ہے۔ اور بلا ذکر مرجع صرف اللہ کی طرف تو ضمیر راجع ہوتی ہے۔ کیونکہ وہ ذہن میں حاضر ہوتا ہے۔ اور کسی کی طرف نہیں۔ پھر یہاں تو بلائیہ طور پر الضمفنت الجیاد مذکور ہے جسکی طرف "قوارت بالجباب" کی ضمیر راجع ہے۔ (البلاغ)

ضمیر کے راجع کرنے کیلئے اتنا کافی ہے کہ مرجع پر کوئی دلیل قائم ہو۔ جیسا کہ کشف کی مذکورہ عبارت میں تصریح کی گئی ہے۔ لابد للمضمر من جری ذکرہ اور دلیلہ ذکر۔ (کشف ص ۲۴۲)۔  
 اس آیت میں شمس کا ذکر اگرچہ صراحتہ ضمیر سے مقدم نہیں ہے۔ مگر دلیل ذکر، مشی، کا ذکر موجود ہے۔ اور یہی اس کی دلیل ہے کہ، قوارت، کی ضمیر کا شمس کی طرف راجع ہونا بغیر ذکر مرجع اور بے قاعدہ نہیں ہے۔ بلکہ اس کے برعکس اس ضمیر کو الضمفنت الجیاد۔ کی طرف راجع کر کے اس کا مطلب قوارت فی الجباب بنانا عبارت کو رکیک بنا دیتا ہے۔

غرضیکہ بیان القرآن کی تفسیر پر جس قدر اعتراضات اور شبہات کا مولانا نے ذکر کیا ہے۔ ان سب کا جواب محققین اور تفسیر کے کلام میں موجود ہے۔ جبکہ ابھی اوپر تفصیل سے معلوم ہو چکا ہے۔ اس لئے اس تفسیر کو غلط قرار دینا خود غلط اور بے دلیل ہے۔

اور آیت نعم العبد انہ اذاب۔ میں غمزد کرنے سے واضح ہے کہ یہ واقعہ حضرت سلیمان علیہ السلام

کے اطلاق (بہت رجوع ہونے والا) ہونے کی دلیل کے طور پر ذکر فرمایا گیا ہے۔ اور عقیدہ یہ معلوم ہوتا ہے۔ کہ جب ان سے اپنے معمول میں معمولی سی غفلت اور ذہول کا مدور ہوا تو اس کا بھی فوراً تدارک اللہ کی طرف رجوع کر کے فرمایا۔ واللہ اعلم بالمراد کلامہ۔

اب حدیث مرفوعہ اور آثار سلف نیز ائمہ مفسرین کی تصریحات سے قطع نظر کر لیجئے کہ بعد ہی ممکن ہو سکتا ہے کہ اس تفسیر کی تغلیط کی جائے۔ ورنہ اصول تفسیر کی رو سے اسکی تغلیط ناممکن ہے۔ اسی لئے ایسے ہی بعض مفسرین نے اس کو رد کیا ہے۔ جن پر فلسفہ اور عقلیت کا رنگ غالب ہے۔ اور وہ تفسیر قرآن میں احادیث اور آثار سلف کے پابندی نہیں کرتے۔

دوسری آیت | کشف ساق کے معنی :- مولانا نے لکھا ہے :- "یوم یکشف عن ساق ویدعون الخ السجود فلا یستلیعون"۔ اس آیت کا ترجمہ عموماً یہ کیا جاتا ہے کہ (جس دن کساق کی تہلی فرمائی جاوے گی۔ اور سجدہ کی طرف لوگوں کو بلایا جاوے گا۔ سو یہ لوگ سجدہ نہیں کر سکیں گے)۔ حالانکہ ساق پنڈلی کا کھولنا عرب کے مادہ کے طور پر لایا گیا ہے۔۔۔۔۔ اگر عرب کے معاملات کو جو کمال بلاغت کے لئے قرآن مجید میں لاتے گئے ہیں لفظی ترجمہ میں ظاہر کیا جائے گا۔ تو کلام یہ معنی بلکہ بذیان بن جائے گا۔ (جس دن ساق کی تہلی فرمائی جائے گی)۔ اس میں تہلی زمانے کے تغلیبی الفاظ سے یہ معلوم ہوتا ہے کہ ساق کا علاقہ معاذ اللہ اللہ تعالیٰ سے ہے۔ الخ (البلاغ)

حق تعالیٰ کیلئے اعضاء، ید، وجہ، ساق، وغیرہ کے الفاظ قرآن و حدیث میں وارد ہوئے ہیں۔ اور یہ یقینی بات ہے کہ حق تعالیٰ جسم اور جسمانیات اور جسم کی تمام صفات و خصوصیات سے بالاتر ہے۔ اس لئے جمہور علماء امت کا عقیدہ یہ ہے کہ اس بات پر ایمان لایا جائے۔ کہ یہ الفاظ اپنی جگہ پر حق ہیں۔ اور ان کی جو مراد حق تعالیٰ کی ہے۔ وہ صحیح ہے۔ مگر ان الفاظ کی حقیقت کے جاننے کی فکر کو اپنی عقل سے بالاتر ہونے کی بنا پر چھوڑ دیا جائے اور جن متاخرین علماء نے ان الفاظ کے کوئی معنی بیان فرماتے ہیں۔ ان کے نزدیک بھی وہ محض ایک احتمال کے درجہ میں ہیں کہ شاید یہ معنی ہوں۔ اس معنی کو وہ بھی یقینی قرار نہیں دیتے، اور نیز سے احتمالات ظاہر ہے کہ کسی حقیقت کا انکشاف نہیں کر سکتے اس لئے صاف اور سیدھا سادہ سلف صالحین اور صحابہ و تابعین ہی کا ہے جنہوں نے ایسے الفاظ کی حقیقت کو علم الہی کے سپرد کرنے پر قناعت فرمائی ہے۔ (از معارف)

ظاہر ہے کہ ساق، جس کے لفظی معنی پنڈلی کے ہیں یہ بھی وجہ (چہرہ) اور ید (ہاتھ) وغیرہ کی طرح ایسے ہی مشابہات میں سے ہے۔ جن کے معنی معلوم اور کیفیت مجہول ہے۔ یعنی یہ تو معلوم

ہے کہ ید کے معنی ہاتھ اور وجہ کے معنی چہرہ اور ساق کے معنی پنڈلی کے ہیں۔ مگر یہ معلوم نہیں کہ خدا تعالیٰ کا ہاتھ اور اس کا چہرہ اور پنڈلی کس طرح کی ہے۔ معاذ اللہ اگر یہ اعضاء ہمارے اعضاء کی طرح ہوں تو جسمیت اور تشبیہ لازم آئے گی۔ اس لئے یہ اعتقاد رکھنا ضروری ہے کہ حق تعالیٰ کی دوسری صفات کی طرح صفت ید اور صفت وجہ بھی بے مثل ادبے چون ہے۔ اور ان کے وہی معنی مراد ہیں جو اس کی شان کے لائق ہیں۔ اسی طرح ساق سے بھی کوئی ایسی خاص صفت مراد ہے جس کو کسی خاص مناسبت کی وجہ سے ساق سے تعبیر فرمایا گیا ہے۔ مگر اس کی کیفیت معلوم نہیں ہے۔

بخاری شریف کی کتاب التفسیر میں اسی آیت کی تفسیر میں حضرت صلی اللہ علیہ وسلم کا یہ ارشاد منقول ہے:

يَكْتَفِ رِجْلَانِ سَاقَيْنِ سَجْدَةٍ لَمْ يَكُنْ مَوْمِنًا وَمَوْتَةً وَيَقِي مَنَ كَانُ لِيَسْجُدَ فِي الدُّنْيَا رِيَاءً وَسَمِعْتَهُ يَنْذِرُ هَبْ لِيَسْجُدَ نِيحُودًا طَبَقًا وَاحِدًا. (بخاری ص ۳۲)

اس حدیث سے ثابت ہے کہ قیامت کے روز ساق کی بجلی ہوگی اور اس بجلی کو دیکھ کر تمام ایمان والے مرد و عورت سجدے میں گر پڑیں گے۔ مگر جو شخص ریا سے سجدہ کرتا تھا، اس کی کمر تختہ کی طرح رہ جائے گی۔ وہ سجدہ نہ کر سکے گا۔ اور کفار کا سجدہ پر تادرنہ ہونے کا تو اس آیت میں بھی ذکر ہے۔ بخاری کی کتاب التفسیر میں اس آیت کے تحت اس حدیث کو روایت کرنے سے واضح ہوتا ہے کہ آیت میں کشف ساق سے مراد یہی بجلی ساق ہے جس کا تذکرہ حدیث شریف میں کیا گیا ہے۔

بیان القرآن میں آیت مذکورہ کا یہ ترجمہ، جس دن ساق کی بجلی فرمائی جائے گی، جس کو مولانا نے

نقل کیا ہے۔ اسی مرفوع حدیث کے پیش نظر کیا گیا ہے۔

اب اگر کشف ساق سے مراد عرب کے مطابق احوالِ مشرک کی شدت کا انہما مراد لینا درست

بھی ہو، تو بھی پہلی تفسیر کو جو حدیث صحیح پر مبنی ہے، صریح غلطیوں میں شمار کرنا کسی طرح درست نہیں ہو سکتا۔ بلکہ حدیث مرفوعہ کی تائید کی وجہ سے بیان القرآن کی اختیار کردہ تفسیر کو ترجیح حاصل ہوگی

مولانا نے لکھا ہے کہ ساق کا علاقہ معاذ اللہ تعالیٰ سے ہے۔ حالانکہ حدیث بخاری

کے الفاظ یکتف رِجْلَانِ سَاقَيْنِ سَجْدَةٍ لَمْ يَكُنْ مَوْمِنًا وَمَوْتَةً سے ثابت ہو رہا ہے۔ تو کیا مولانا وجہ اللہ، ید اللہ میں بھی وجہ اور ید کے علاقہ کو اللہ تعالیٰ سے نفی کریں گے اور اگر وہ وجہ اور ید کے علاقہ کو اللہ تعالیٰ سے درست تسلیم کرتے ہیں تو ساق کے علاقہ کو تسلیم کرنا ان کے ہدیہ تحقیق کے کیوں خلاف ہے۔

حضرت فاطمہؑ کو سیدہ نساء اہل الجنۃ کہنا | مولانا نے اپنے مراسلہ میں لکھا ہے کہ: حضرت فاطمہ

کو سیدہ نساء اہل الجنۃ کہنا بظہر علی نظر ہے۔ اول، تو خود اس کا راوی شک کرتا ہے کہ آنحضرت

علی اللہ علیہ وسلم نے ان کی تسلی کیلئے یہ فرمایا یا یہ فرمایا کہ میرے اہل بیت میں سب سے پہلے تم پھرے  
 ملو گی اور یہی صحیح ہے۔ کیونکہ صدرہ فراق کا تدارک وصال سے ہوتا ہے نہ کہ دوسرے عطیات سے ،  
 پھر لستن کا حید من النساء کے ہی معارضن ہے اور حضرت خدیجہ و عائشہ کی فضیلت کے بھی خلاف  
 ہے۔ (المنج)

بخاری شریف کی روایت کے الفاظ بروایت مسروق عن عائشہ من حسب ذیل ہیں : فقالته  
 اسرألی ان جبرئیل کان یبدرنی القرآن کل سنة مرة وانه عارضنی العام مرتین ولا اراه  
 الا حفرا حللی و انک اول اهل بیتی طاقابی فنبکیت فقال اما ترصنین ان تكون سيدة نساء  
 اهل الجنة او نساء المؤمنین فضحکت لذلک۔ (بخاری صحیح ۱۵۳)

اس روایت کے راوی مسروق نے حضرت عائشہ سے دونوں ہی جملوں ، انک اول اهل  
 بیتی طاقابی۔ اور ان تکون سيدة نساء اهل الجنة۔ کو بغیر شک کے بزم کے ساتھ روایت  
 کیا ہے۔ اور دونوں ہی جملے صحیح ہیں۔ ان دونوں جملوں کے روایت کرنے میں راوی نے شک کا کوئی  
 حرف ذکر نہیں کیا ، مولانا بلا وجہ اس میں راوی کا شک بتلاتے ہیں۔ اور پھر صرف ایک ہی کو صحیح قرار دیتے  
 ہیں۔ اور اگر مولانا کا مقصد یہ ہے کہ حضرت عائشہ سے مسروق نے تو اس جملہ ان تکون سيدة نساء  
 اهل الجنة۔ کو روایت کیا ہے۔ لیکن عروہ نے اس جملہ کو روایت نہیں کیا بلکہ صرف پہلے جملہ کو ہی روایت  
 کیا ہے۔ تو اس سے صرف یہ ثابت ہوتا ہے کہ ایک راوی نے ایک جملہ کو دوسرے راوی سے زیادہ  
 روایت کیا ہے۔ اصول حدیث کی رو سے ثقہ راوی کا روایت کردہ زیادہ لفظ مقبول ہوتا ہے۔ اور مسروق  
 راوی ثقہ ہے۔ اس لئے اس کا زیادہ روایت کردہ جملہ مقبول ہے۔ پھر عروہ نے مسروق کے روایت کردہ  
 جملہ کی نفی نہیں کی جس سے دونوں کی روایت میں تعارض ثابت ہوتا۔ بلکہ مسروق نے ایسے لفظ کو زیادہ روایت  
 کیا ہے جو عروہ کی روایت کے ساتھ صحیح ہو سکتا ہے۔ اسی لئے مسروق کی روایت عروہ کی روایت کی نسبت  
 زیادہ جامع ہے۔ اور اسی وجہ سے علامہ ابن حجرؒ اور علامہ قسطلانی وغیرہ شارحین بخاری نے مسروق کی اس  
 روایت کو عروہ کی روایت پر ترجیح دی ہے۔ درج حدیث مسروق لاشمالہ علی زیادہ لیست  
 فی حدیث عروہ وہی کو تھا سيدة نساء اهل الجنة کذا فی المستطافی قال صاحب الحدیث البخاری  
 درج فی الفتح روایة مسروق علی روایة عروہ (حاشیہ جاری صحیح ۱۵۳)

سبب اصول حدیث کی رو سے سيدة نساء اهل الجنة کی روایت مقبول اور مسروق کی حدیث راجح  
 ہے۔ تو اس کے بارہ میں شک ثابت کرنے کی کوشش اصول حدیث کو نظر انداز کر کے ہی نتیجہ خیز ہو سکتی ہے۔

شہد کا ازالہ | مولانا کا یہ شبہ قابل التفات نہیں ہے کہ حدیث کا یہ جملہ آیت لستین کا احد من النساء۔ اور حضرت خدیجہ و عائشہ کی فضیلت کے خلاف ہے، کیونکہ اس آیت میں ازواج النبی اور نساء النبی ہونے کی خاص حیثیت سے تمام عالم کی عورتوں پر ازواج مطہرات کی افضلیت بیان فرمائی گئی ہے۔ اس سے عام فضیلت مطلقہ ثابت نہیں ہوتی جس سے اس جملہ اور آیت میں تعارض کا شبہ درست ہو سکتا۔

دوسرے یہ کہ ازواج مطہرات کی فضیلت، چونکہ اس آیت سے ثابت شدہ ہے۔ اس لئے وہ اس سیادت فاطمہ کے عزم میں داخل نہیں ہیں۔ جیسا کہ سید الشہداء کی تحقیق میں گذر چکا ہے، لیکن دوسری نساء اہل بیت پر سیادت فاطمہ کے انکار کرنے کی کوئی وجہ نہیں ہے۔

کیا یہ بھی محققین کا کوئی اصول ہے کہ حدیث صحیح سے ثابت شدہ سیادت فاطمہ کا مطلقاً اس لئے انکار کر دیا جائے کہ اس کا بظاہر ازواج مطہرات کے حق میں تعارض معلوم ہوتا ہے۔

دوسرے شبہ کا ازالہ | یہ مولانا کا یہ خیال کہ صدرہ فراق کا تدارک وصال سے ہوتا ہے۔ نہ کہ دوسرے عطیات سے، تو یہ بھی قابل التفات نہیں ہے۔ کیونکہ صدرہ فراق کے تدارک کے لئے وصال اور عطیہ سیادت دونوں کی خبر دی گئی ہے۔ اور چونکہ یہ سیادت حقیقی عورتوں پر آخرت میں وصال کے بعد حاصل ہونے والی تھی۔ اس لئے اس کو خبر وصال سے بھی مناسبت ہے۔ اور ایسے وقت میں اس خوش کن خبر کا ذکر بڑا بر محل ہے۔ اور صدرہ فراق کے ازالہ کیلئے بہت ہی مرثر تھا۔ مولانا کا اس عطیہ سیادت کو تدارک فراق اور خبر وصال سے بے تعلق سمجھ کر اس روایت کا ہی انکار کر دینا کسی مخصوص مکتب فکر اور خاص نظریہ کی تائید و حمایت کا عراز ہے۔

مسئلہ ظہور ہمدی کا ماخذ | مولانا سمجھتے ہیں۔ اسی طرح ظہور ہمدی کا مسئلہ ہے جو ہم نے قدرے اصلاح و ترمیم کے ساتھ، و انفس سے حاصل کیا ہے۔ (الحقیق)

امام ہمدی کا تذکرہ ترمذی، ابو داؤد، ابن ماجہ مدغیرہ نے امام ہمدی کے عزائم سے علیحدہ باب قائم کر کے کیا ہے۔ اور شارح عقیدہ سہارنی نے امام ہمدی کی تشریح آدری کے متعلق سنوی تواریخ کا دعویٰ کیا ہے۔ اور اس کو اہل سنت کے ضروری عقائد میں شمار کیا ہے۔ قاضی شاکانی نے اپنے رسالہ میں اور شیخ علی متقی نے بھی منتخب کفر العمام میں اس کا کافی مواد جمع کر دیا ہے۔ حافظ ابن قیمیہ منہاج السنۃ میں اور حافظ ذہبی مختصر منہاج السنۃ میں تحریر فرماتے ہیں۔ الاحادیث النبیہ صحیح جامعین خروج المہدی صحاح رواھا احمد والردود والترمذی صحاح حدیث ابن مسعود وام سلمہ وابی سعید و علی۔

اور سلم شریف کی اس حدیث سے بھی ظہور ہمدی کا پتہ چلتا ہے، جس میں آیا ہے کہ حضرت عیسیٰ علیہ السلام کے نزول کے وقت مسلمانوں کے امیر حضرت عیسیٰ علیہ السلام کو نماز پڑھانے کی پیشکش کریں گے۔ دوسری احادیث کی روشنی میں اس مہم امیر کی تغیر اور اسکی تعیین جب کی جائے گی تو سلم شریف کی حدیث مفسر سے امام ہمدی کے ظہور کا مسئلہ ثابت ہو جائے گا۔ تفصیل کے لئے حضرت حکیم الامت نقانویؒ کا رسالہ الخطاب الملیح فی تحقیق المسدع والمسیح - اور دوسرا رسالہ مورخۃ الظنون فی مقدمہ ابن خلدون - کا ملاحظہ کیا جائے۔

اس مختصر تفصیل سے معلوم ہو گیا ہوگا کہ اہل سنت کے اس مسئلہ ظہور ہمدی کا ماتخذ بھی دوسرے بہت سے مسائل کی طرح احادیث صحیحہ میں، مولانا کا یہ خیال غلط اور حقیقت کے خلاف ہے کہ اہل سنت نے اس کو روافض سے حاصل کیا ہے۔ روافض کی توہم پرستی اور اس مسئلہ میں بے ثبوت باتوں کے شامل کر دینے کی وجہ سے ایک ثابت شدہ حقیقت اور اہل سنت کے متفقہ مسئلہ ظہور ہمدی کا انکار کر دینا تردید رافض کا صحیح طریقہ نہیں کہلا سکتا بلکہ یہ طریقہ دوسرے مسائل اور دوسری احادیث صحیحہ سے بھی اعتماد و اتھا دینے اور مسلک اہل سنت کی بنیاد کے انہدام کا ذریعہ بن رہا ہے۔ اس طریقہ سے ایسا محسوس ہوتا ہے کہ اہل سنت کے مسلمہ مسائل کی تسلیم کے ساتھ روافض کی نزوات کی تردید کرنے کی صلاحیت اور ان کے حملوں سے عہدہ برآ ہونے کی اہلیت سے یہ لوگ ناری ہیں جن لوگوں نے اس طریقہ کو اپنایا ہے، اس لئے وہ تردید روافض کہلتے اہل سنت کے مسلک میں قطع و برید کرنے کے بغیر کوئی چارہ نہیں پاتے۔

ہذبہ تحقیق کا ایک اور نمونہ | اسی طرح کتاب، خلافت معاویہ و یزید کے مولف جناب محمود احمد عباسی (کراچی) نے بھی اپنے ہذبہ تحقیق کی تسکین کی خاطر تردید رافض کا لبادہ اور ٹھکر تاریخی ریسرچ و تحقیق کے نام پر اہل سنت کے بہت سے مسلمہ مسائل کو بدلتے اور احادیث صحیحہ کو کھلم کھلا موضوع اور جعلی و پہل نژاد دینے کی خدمت انجام دینے میں مصروف ہیں انہوں نے بھی ظہور ہمدی اور اس سے بڑھ کر نزول عیسیٰ علیہ السلام اور خروج دجال جیسے قطعیات اسلام کا انکار کر دیا ہے اور حدیث سیدۃ نساء اہل الجنۃ، اور حدیث سید اشباب اہل الجنۃ کو بھی مرفوعات میں شمار کیا ہے۔ ان کی کتاب، تحقیق سید و سواوات، میں لکھا ہے: نواب امداد صاحب نے سید اشباب اہل الجنۃ اور سیدۃ نساء اہل الجنۃ کی وضعی حدیثوں ہی کی بنیاد پر خلافت سیادت، کا دربار خداوندی سے مرحمت ہونا بیان کیا ہے۔ (ص ۲۵۷)

اسی کتاب میں لکھا ہے۔ ہمیں امامیہ (شیعہ) کے ہمدی منتظر کی تردید و تکذیب سے تو یہاں بحث نہیں اور نہ عوام میں جو یہ بات مشہور کر رکھی ہے کہ قرب قیامت میں حضرت عیسیٰ علیہ السلام آسمان سے اتریں گے۔ ہمدی کی معیت میں وہاں کو قتل کریں گے۔ یہ باتیں بھی ہمارے موضوع سے خارج ہیں۔ قرآن شریف میں نہ تو ہمدی کا ذکر ہے اور نہ نزول عیسیٰ کا۔ (ص ۲۰۸، ۲۰۹)

اہل سنت کے مسلک اعتدال سے ہٹ کر جو شخص بھی آزادانہ طریقہ پر نظر دیکر اور ہذبِ تحقیق کو حرکت میں لائے گا۔ وہ اسی طرح روافض کی افزا یا خوارج کی تفریط میں ہٹکا ہوگا۔ اور رافضی و خوارج اور اسی طرح انکار حدیث اور مزائیت وغیرہ گمراہ فرقوں اور فرقوں کی ترجمانی اور پشت پناہی کا کردار ادا کرے گا۔ اور اس کی تحقیق کے نتائج بھی مولانا کی تحقیق کے نتائج سے کچھ مختلف نہیں ہوں گے۔

مقامِ افسوس | کتنے افسوس کا مقام ہے کہ مولانا کے اس مذہبِ تحقیق سے شہرہ ی یا غیر شہرہ ی طور پر ایسے ہی غلط افکار و نظریات کی تائید و حمایت کا کام انجام پارا ہے۔

معاویہ بن ابی سفیان | اپنے مراسلہ کے آخر میں مولانا نے لکھا ہے کہ میں نے معاویہ بن ابی سفیان پر ایک طویل رسالہ لکھا جب وہ شائع ہوا تو مولانا اصغر حسین صاحب مرحوم نے بڑے سکین الفاظ میں اسے ناپسند فرمایا کیونکہ اس میں حضرت علی و حضرت معاویہ کی جنگ پر عقل و نقل کے مطابق مدلل تبصرہ ہے۔ (حقیق)

مشاہرات صحابہ کے بارہ میں اہل سنت کا اعتدالی نقطہ نظریہ ہے کہ فریقین کے ساتھ حسن ظن اور کف لسان سے کام لیا جائے جیسا کہ علامہ نووی نے فرمایا ہے۔ واعلم ان الیوم التی جرت بین العمیست بداخلتہ فی هذا الوعید و مذہب اهل السنة والجماعة احسان الظن بهم والامساک عما شجر بینہم و تاویل قالہم و انہم یعتقدون تآوینون لم یقصدوا معصیة ولا محض الدنیاء بل اعتقد کل فریق انہ الحق و مخالفہ باغ فوجب علیہ قتالہ لیرجع الی امر اللہ و کان بعضهم مصیبا و بعضهم مغلطا معذرة و فی الخطاء لانه باحتقاد و المجتہد اذا اخطا لا اثم علیہ و کان علیہ هو الحق المصیب فی ذالک المورد ہذا مذہب اهل السنة و کان الغضایا مشتبہ حتی ان جماعة من الصحابة تحیروا فیها فاعتزلوا الطائفتین ولم یقاتلوا و سوتیقنوا الصحاب لم یتاخر عن مساعدتہ (شرح مسلم ص ۲۰۹)

حضرت مولانا میاں سید اصغر حسین صاحب محدث دارالعلوم دیوبند نے مولانا کے اس ردِ الہم اس نقطہ اعتدال سے انحراف محسوس فرما کر ہی اس پر اظہارِ ناپسندیدگی کیا ہوگا۔ جیسا کہ مولانا کے افتاد پر

مقتضا ہے اور ان کے بذریعہ تحقیق کے ان نتائج میں بھی یہ اغواف واضح طور پر دکھلائی دے رہا ہے۔  
 دوم ہوتا ہے۔ مولانا اپنی افتاد طبع سے مجبور ہیں۔ مولانا نے جو یہ لکھا ہے کہ "استاذی حضرت  
 لانا عبدالشکور صاحب مرحوم نے یہ فرمایا کہ تمہاری نجات کے لئے۔ یہی رسالہ کافی ہے۔ جن غالب  
 ہے کہ مولانا لکھنوی مرحوم نے یہ اظہار خیال اس کے کسی خاص پہلو کے لحاظ سے کیا ہوگا۔ مثلاً صحابی  
 رسول صلی اللہ علیہ وسلم حضرت امیر معاویہ رضی اللہ عنہ کی طرف سے بدظنی کے عقیدہ کی اصلاح کے  
 لحاظ سے فرمایا ہوگا۔ کیونکہ حضرت مولانا مرحوم مسلک اہل سنت کے دلیل کی حیثیت سے حضرت  
 علی اور حضرت معاویہ رضی عنہما کے بارہ میں ہمیشہ اسی نقطہ اعتدال کی ترجمانی فرماتے رہے ہیں جو اہل  
 سنت کا خصی اور لفظی شکار ہے۔ چنانچہ مولانا محمد منظور نعمانی تحریر فرماتے ہیں :

نقطہ اعتدال | ایک مقولہ نقل کرتا ہوں جو مولانا (عبدالشکور صاحب لکھنوی) سے میں نے  
 نو سنا ہے ایک موقع پر حضرت علی مرتضیٰ اور حضرت معاویہ رضی اللہ عنہما کے درجات فرق بیان  
 کرتے ہوئے فرمایا: حضرت علی مرتضیٰ رضی اللہ عنہ سابقین اولین کی پہلی صف کے سہی اکابر میں ہیں اور  
 حضرت معاویہ رضی اللہ عنہ اگرچہ صحابی ہونے کی حیثیت سے ہمارے سردار ہیں۔ لیکن حضرت علی مرتضیٰ  
 سے ان کو کیا نسبت ان کی مجلس میں اگر صف نعال میں بھی حضرت معاویہ کو جگہ مل جائے تو ان کے لئے  
 سعادت اور باعث فخر ہے (الفرقان۔ ذی قعدہ ۱۳۸۱ھ ص ۶۹)

مولانا مرحوم کی یہ اعتدال پسندی اور اہل سنت کے مسلک کی ترجمانی ایسے تمام لوگوں کیلئے  
 قابل تقلید ہے۔ جن کو روافض کے افراط کا علاج خارجیت کی تعریف میں نظر آتا ہے۔ اور اس کے سوا  
 دوسرا راستہ نظر ہی نہیں آتا۔ مگر اس راہ میں قدم رکھنے کے بعد اعتدال پر قائم رہنا اللہ تعالیٰ کی توفیق  
 سے ہی ہو سکتا ہے۔ اس سے ہی توفیق کا سوال کرتے رہنا چاہئے، ورنہ تو روافض کی افراط یا خوارج  
 کی تعریف میں مبتلا ہو جانا ایک عام بات اور اکثری تجربہ ہے۔ اللہ تعالیٰ افراط و تعریف سے محفوظ رہنے  
 اور مسلک اہل سنت کے اعتدال پر قائم رہنے کی توفیق عنایت فرمائیں۔ آمین۔

پُرزہ جات سائیکل

بی بی سی ٹی

پاکستان میں سب سے اعلیٰ اور معیاری

مارکہ

بٹ سائیکل سٹور نیلا گنبد لاہور